

श्रीकृष्णचन्द्राष्टकम् २

Shri Krishnachandrashtakam 2

sanskritdocuments.org

May 13, 2018

Shri Krishnachandrashtakam 2

श्रीकृष्णचन्द्राष्टकम् २

Sanskrit Document Information



Text title : kRRiShNachandrAShTakam 2

File name : kRRiShNachandrAShTakam2.itx

Category : vishhnu, aShTaka, krishna

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

May 13, 2018

sanskritdocuments.org

श्रीकृष्णचन्द्राष्टकम् २



श्रीकेवलरामप्रणीतम्
वनभुवि विहरन्तौ तच्छर्विं वर्णयन्तौ
सुहृदमनुसरन्तौ दुर्हृदं सूदयन्तौ ।
उपयमुनमटन्तौ वेणुनादं सृजन्तौ
भज हृदय हसन्तौ रामकृष्णौ लसन्तौ ॥ १ ॥

कलयसि भवरीतिं नैव चेद्भूरिभूतिं
यमकृतनिगृहीतिं तर्हि कृत्वा विनीतिम् ।
जहिहि मुहुरनीतिं जायमानप्रतीतिं
कुरु मधुरिपुगीतिं रे मनो मान्यगीतिम् ॥ २ ॥

द्विपपरिवृढदन्तं यः समुत्पाद्य सान्तं
सदसि परिभवन्तं लीलया हन्त सान्तम् ।
स्वजनमसुखयन्तं कंसमाराद्धमन्तं
सकलहृदि वसन्तं चिन्तयामि प्रभुं तम् ॥ ३ ॥

करधृतनवनीतः स्तेयतस्तस्य भीतः
पशुपगणपरीतः श्रीयशोदागृहीतः ।
निखिलनिगमगीतः कालमायाद्यभीतः
कनकसदुपवीतः श्रीशुकादिप्रतीतः ॥ ४ ॥

सकलजननियन्ता गोसमूहानुगन्ता
ब्रजविलसदनन्ताभीरुगेहेषु रन्ता ।
असुरनिकरहन्ता शक्रयागावमन्ता
जयति विजयियन्ता वेदमार्गाभिमन्ता ॥ ५ ॥

सुकृतिविहितसेवो निर्जितानेकदेवो
भवविधिकृतसेवः प्रीणिताशेषदेवः ।
स्म नयति वसुदेवो गोकुलं यं मुदे वो

भवतु स यदुदेवः सर्वदा वासुदेवः ॥ ६ ॥

करकजधृतशैले प्रोल्लसत्पीतचैले ?? मय् बे चोर्रेच्छ्त्

रुचिरनवघनाभे शोभने पद्मनाभे ।

विकचकुसुमपुञ्जे शोभमाने निकुञ्जे

स्थितवति कुरु चेतः प्रीतिमन्यत्र नेतः ॥ ७ ॥

विषयविरचिताशे प्राप्तसंसारपाशे-


ऽनवगतनिजरूपे सृष्टकर्मण्यपूपे ।

सुकृतकृतिविहीने श्रीहरे भक्तिहीने


मयि कृतय समन्तौ केवले दीनजन्तौ ॥ ८ ॥

इति श्रीकेवलरामप्रणीतं श्रीकृष्णचन्द्राष्टकं सम्पूर्णम् ।

Proofread by PSA Easwaran psaeaswaran at gmail.com

——
Shri Krishnachandrashtakam 2

pdf was typeset on May 13, 2018

——
Please send corrections to sanskrit@cheerful.com

